



Jikteb il-President Onorarju

Il-Floriana hija Subborg? Le, Belt? Iva

mill-Komm. Simon A. Bonello

Hafna minghalihom qed jonoraw lill-Floriana meta jsejnhuha subborg. Fil-fehma tieghi u ta' hafna li jahsbuha bhali ghall-kuntrarju jkunu qed inaqqsulha hafna minn gieha. Skond dizzjunarju awtorevoli Ingliz, The Oxford Dictionary, il-kelma subborg tfisser distrett go belt, fil-kaz taghna parti mill-Belt Valletta. Naturalment dan ma hu xejn minnu ghal diversi ragunijiet. Sfortunatament fil-Floriana beda jkun hemm enfasi li tigi deskritta bhala subborg minn nies li kienu jgawdu certa fama ftit wara t-Tieni Gwerra Dinjija.

Meta c-certifikati tal-Maghmodija ta' dawk mghammada fil-Parrocča ta' San Publju kienu johorgu bil-Latin fuq nett tač-certifikati kien ikun hemm miktuba l-kliem Civitatis Vilhenae Vulgo Floriana, jigifieri l-Belt Vilhena maghrufa bhala Floriana.

Is-subborgi huma distretti residenzjali x'aktar monotoni fejn ma ssibilhom xejn ta' importanza. Ma jkollhomx la sindki u lanqas kunsilli. Huwa fatt li hadd ma jista' jmerih li l-Floriana ghandha Sindku u Kunsill Lokali u ma nistax nifhem kif jista' wiehed isejnhuha subborg tal-Belt Valletta.

Il-Gran Mastru Antoine Manoel de Vilhena, il-fundatur tal-Floriana, kien isejnhuha Citta' Giardino u ried li ssir parročča ghaliha maqtugha minni dik ta' San Pawl Nawfragu tal-Valletta. Dak iz-zmien meta post jinqata' minn post iehor biex isir parročča awtomatikament kien isir belt jew rahal ghalih. U hekk gara mill-Floriana.

Il-Gran Mastru Vilhena xtaq li l-Knisja ta' Sarria ssir parročča izda kellu oppozizzjoni mill-Isqof ta' Malta ta' dak iz-zmien, Mons. Gaspare Mancini, ghax kieku sar hekk huwa ma kienx ikollu kontroll shih minhabba li Sarria kienet proprjeta' ta' l-Ordni ta' San Gwann. Madankollu, l-Isqof u l-Gran Mastru waslu fi ftehim biex tinbena knisja gdida. L-ewwel gebla tal-knisja tqieghdet fit-2 ta' Awissu 1733 mill-Isqof Mons. Paolo Alpheran de Bussan fil-prezenza ta' l-istess Gran Mastru Vilhena. Aktar tard il-Knisja ta' San Publju saret Vici Parrocča u fl-1844 Parrocča maqtugha ghal kollox minn dik ta' San Pawlu Nawfragu tal-Valletta. Il-lokalitajiet mhux bliet ikunu x'aktarx residenzjali biss. Żgur li l-Floriana mhix wahda ta' residenti biss, fiha jinsabu tista' tghid kull xorta ta' entitajiet importanti. Kif kelli okkazjoni nikteb f'artikoli ohra mhux facli ssemmi u tiddekrivi dak kollu li jinsab f'beltna, ghax kieku wiehed irid hafna spazju f'din il-harga annwali tas-Socjeta Filarmonika Vilhena fl-okkazjoni tal-Festa tal-Patron

taghna San Publju imma tajjed naghtu harsa almenu lejn dawk l-aktar importanti.

Ma nkunux qed nizbaljaw meta nghidu li hija l-Belt Kapitali Eklezjastika ghax hawn tinstab il-K u r j a Arciveskovili minn fejn il-Knisja Maltija tigi mmexxija, fejn l-Arcisqof u dawk li jghinuħ fit-t m e x x i j a ghandhom l-ufficini taghhom.




Mill-Floriana johorgu l-Pastorali u direttivi lill-kappillani, kleru u l-lajci. Fil-kumpless tal-Kurja nsibu ukoll il-Kwartieri Generali tal-Caritas, dik l-organizzazzjoni li taghmel tant gid f'diversi oqsma. Qabel, dan il-bini kien is-Seminarju Arciveskovili fejn tant sacerdoti hadu l-formazzjoni taghhom.

Il-Kwartieri Generali tal-Pulizija maghrufa aktar bhala id-Depot, kif kull Furjaniz jaf, jinsabu proprju quddiem il-Kurja. Filwaqt li l-Kurja hija l-qalba ta' l-amministrazzjoni Eklezjastika, id-Depot huwa l-qalba ta' l-amministrazzjoni ta' l-ordni pubblika.

Il-MEPA, l-awtorita' li tirregola l-ambjent u bini ta' djar, fabriki, toroq ecc. kif ukoll l-Awtorita' tad-Djar li tipprovdi djar ghall-gharajjes u ghal persuni li jehtiegu fejn joqogħdu ghandhom is-sede nazzjonali taghhom fil-lokalita' taghna. L-istess nghidu ghall-kwantita kbira ta' ministeri u dipartimenti Governattivi, fosthom ta' l-Edukazzjoni, tat-Taxxi Interni u tax-Xoghlijiet Pubblici.

Barra minn hekk, il-Floriana thaddan fiha numru kbir ta' ufficini ta' assikurazzjonijiet, ta' vjaggi, ta' agenti tal-vapuri u ta' kummerc. Ma jonqsux l-ambaxxati ta' l-Istati Uniti u ta' l-Italja.

Ma ninsewx l-Istitut Kattoliku, bini kbir li jigbor fih teatru attrezzat tajjed, il-kwartieri generali ta' l-Azzjoni Kattolika Maltija, id-direzzjoni tal-gurnal Kattoliku



Lehen is-Sewwa, il-Moviment ta' Kana u oħrajn. Quddiem l-Istitut Kattoliku tinsab wahda mill-akbar pjazez fi bliet Ewropej, jġigifieri Pjazza San Publju, fetha imponenti quddiem dik il-knisja maestuża dedikata lill-Ewwel Isqof u l-Ewwel Qaddis ta' Malta fejn saru, għadhom isiru u jibqgħu jsiru tant manifestazzjonijiet reliġjużi, politiċi u soċjali. Ta' min ifakkar li l-famuż kantant u kompożitur Sir Elton John ried, anzi esiga, li l-kunċert tiegħu f'Malta, li għalih ġew nies anke minn pajjiżi oħra, isir fi Pjazza San Publju. Veru li dan il-kunċert holoq ċerti problemi fosthom ta' traffiku u ta' okkupazzjoni tal-pjazza bi skomodu għal dawk il-Furjanizi li jiffrekwentaw fuq il-Fosos għall-mistrieħ tagħhom filgħaxija, iżda minkejja dan kollu xorta il-Pjazza San Publju għal darb'ohra wriet il-potenzjalità tagħha u ziedet ma' l-istorja Furjaniza.

Il-Moviment tal-Boy Scouts huwa mxerred tista' tghid ma' kull parti tad-dinja. Il-moviment f'Malta

għandu l-Kwartieri Generali tiegħu fil-Floriana u niehdu pjaċir li f'Jum il-Boy Scouts (l-ewwel Hadd wara l-Festa ta' San Ġorġ) taqsimha ta' dan il-moviment f'Malta tagħmel kull sena ic-Church Parade tagħha fil-Knisja Arcipretali ta' San Publju u l-parata annwali tibda minn Pjazza San Publju.


Illum Malta għandha l-Passenger Terminal inkluż fih id-Dwana. Dan jinsab fix-Xatt ta' Pinto, taht iswar mibnija minn Pietro Floriani. Huwa zball kbir li dan ix-xatt jissejjah Valletta Waterfront. Filfatt huwa Floriana Waterfront għaliex qiegħed fil-limiti tal-Floriana, bejn iż-żewġ tabelli tal-lokalità Furjaniza. Il-Valletta tibda mill-uffiċċju ta' l-Awtorità Marittima fix-Xatta ta' Lascaris 'il ġewwa lejn il-mina li tagħti għal fejn hemm il-Knisja ta' Liesse.

F'nofs il-Floriana tinsab Triq Sant'Anna, wahda mil-isbah toroq ta' Malta. Fiha kull sena jintemm il-Karnival Nazzjonali ta' Malta quddiem eluf ta' nies li jġu minn kull rokna ta' Malta. Jekk wiehed ma jgħaddix min-naħa tax-xtut trid bilfors tagħddi minnha għall-Valletta. Darbtejn għadda minnha l-Papa Gwann Pawlu II kif ukoll tant u tant personalitajiet kemm Maltin kif ukoll barranin. Żgur mhux xi triq ta' subborg.

Xi nġhidu għall-kwantita' kbira ta' monumenti fosthom ta' Kristu Re b'tifkira tal-Kungress Ewkaristiku Internazzjonali tal-1913, dak ta' l-Indipendenza, il-Monument tal-Gwerra, tal-Gran Mastru Vilhena li tant għamel gid matul r-renju tiegħu li minnu gawdew il-Maltin mhux il-Furjanizi biss, tal-Poeta Nazzjonali Dun Karm, ta' ċittadini Maltin li għamlu unur lil pajjiżhom u oħrajn.



5 Furjanizi thajjru jipparteċipaw fit-tieni edizzjoni tal-programm televiżiv KO li kien jixxandar fuq stazzjon lokali televiżiv. Martin Galea, Dion Galea, Clayton Galea, Aaron Micallef, u Dylan Agius (*nieqes fir-ritratt*) iffurmaw team bl-isem ta' F.B.S.N. u mhux talli pparteċipaw f'isem il-Floriana iżda spicċaw rebbieha tat-tieni edizzjoni ta' dan il-programm. F.B.S.N. kellhom diversi sfidi li wassluhom sar-rebħ ta' dan l-unur fosthom l-ikbar pizza, l-ikbar kartolina, l-iżghar munita u karta ta' flus, l-ikbar furketta, l-ikbar katina umana u hafna oħrajn. Min dawn il-paġni nifirhulhom talli għamlu rebħa oħra għall-Floriana u nawgurawlihom il-Vjaġġ it-Tajjeb, għax Grazzi għall KO rebħu vjaġġ għall-Kroazja. Prosit u Awguri.



Monumenti ta' din ix-xorta ma ssibhomx fis-subborgi, issibhom fi bliet. Din hija prova oħra għall-argumenti tiegħi.

Wahda mill-aktar lukandi prestigjużi magħrufa mhux f'Malta biss izda f'diversi partijiet tad-dinja hija l-Hotel Phoenicia. Hija għadha żżomm dak il-livell sinjorili li l-proprjetarji tagħha riduha tkun meta bnewha. Hija lukanda ta' hames stilel (de Luxe). Fi ftit taż-żmien iehor se tiftah viċin tagħha l-Grand Hotel Excelsior, ukoll ta' l-istess numru ta' stilel. It-tnejn jinsabu fil-Floriana, wahda fi Triq il-Mall u l-oħra fi Triq l-Assedju l-Kbir. Minkejja li hija belt żgħira, il-Floriana għandha għaliex tiftahar li thaddan żewg lukandi ta' din x-xorta.

Mhux ta' b'xejn il-Gran Mastru kien iħobb isejhilha Citta' Giardino. Fil-Floriana jinsabu mhux anqas minn disa' ġonna, fosthom l-Argotti u Il-Mall, l-aktar tnejn magħrufa mal-Maltin. Fuq is-swar li jagħtu għal fuq il-Port il-Kbir jinsabu Ġnien Vilhena, Ġnien Prezzjozi u Ġnien Re Ġorġ V (il-Playground). Fuq il-Port ta' Marsamxett hemm Ġnien Sa Maison u Ġnien il-Mistrieħ u taħt l-Argotti hemm Ġnien San Filippu. Ta' min ifakkar li l-Argotti huwa wkoll wieħed botaniku u magħruf minn hafna studjużi barra minn Malta. Meta tara li f'din il-lokalita' ssib tant postijiet importanti u li fiha jsiru tant avvenimenti fuq skala nazzjonali u anke internazzjonali kif ġa msemmija (u żgur se jibqghu jsiru hafna oħrajn) allura għandha tibqa' minn xi whud tissejjah subborg? Mela s-subborgi jkunu hekk? Dan iwassalna li bir-raġun kollu l-Floriana hija BELT u le subborg.

S. Archipresbiteralis et Parochialis Ecclesia
DIVO PUBLIO EP. ET MARTYRI PRINCIPI MELITÆ
CIVITATIS VILHENÆ VULGO FLORIANA
MELITENSIS DICECESEOS
DICATA

Kopja taċ-ċertifikat tat-twelid miktub bil-Latin li kien jingħata lil dawk mghammda fil-knisja Arcipretali ta' San Publu bil-kitba "CIVITATIS VILHENÆ VULGO FLORIANA" li tfisser "L-BELT VILHENA MAGHRUFA BHALA FLORIANA"